

Ferrarisini satmış Rahib üçün təərrüf

“Sensasiya qədər güclüdür. Bu kitab sizin həyatınızı işıqlandıracaq”.

Mark Viktor Hansen, *“Ruhu qidalandıran toyuq şorbəsi”*
kitabının həmmüəllifi

“Öyrətdikcə ləzzət verən valehedici bir kitab”

Paulo Koelyo, *“Kimyəgər”* kitabının müəllifi

“Bu fərdi inkişaf, effektivlik və xoşbəxtlik səltənətinə əyləncəli, valehedici, fantastik sərgüzəştli səyahət idi. Onda hər bir şəxsin həyatını zənginləşdirər və dəyişdirər biləcək hikmət xəzinəsi var”.

Brayn Treysi, *“Maksimum nəaliyyətlər”* kitabının müəllifi

“Robin Şarmanın bizim hamımız üçün vacib – bizim həyatımızı dəyişər biləcək məlumatı var. O, keşməkeşli əsrdə şəxsi nailiyyətlər üçün bir növ təlimat kitabı yazmışdır”.

Skot De Qarmo, *“Success Magazine”* in keçmiş nəşiri

“Robin Şarma klassik transformasiya alətlərinin sadə həyat fəlsəfəsinə çevrilməsini özündə əks etdirən sehrli bir nağıl yaratdı. Həyatınızı dəyişəcək valehedici kitabdır”.

Eleyn Seyms, *“Həyatınızı sadələşdirin”* və
“Daxili sadəlik” əsərlərinin müəllifi

“Həyatın başlıca sualını işıqlandırır”.

“The Edmonton Journal”

“Ferrarisini satmış rahib rabitəli, faydalı və əlbəttə ki, oxumağa dəyər əsərdir... O oxuculara həyat mücadiləsinin öhdəsindən gəlməkdə həqiqi kömək edə bilər”.

“The Kingston Whig-Standard”

“Möhtəşəm kitabdır. Robin Şarma növbəti Oq Mandinodur”.

Dotti Valters, *“Danış və Zənginləş”* əsərinin müəllifi

“Hər kəsin bəhrələmə biləcəyi sadə hikmət”.

“The Calgary Herald”

“Bu kitabı fərdi inkişafın *Varlı Bərbəri* kimi təsnifatlandırmaq olar... Onda gündəlik həyatımıza rahatlıq, nəzarət və səmərəlilik gətirən əsas anlayışlara dair dərin məna əks olunub”

“Investment Executive”

“Xəzinə-həqiqi uğurlar və xoşbəxtlik üçün zərif və güclü formula. Robin Şarma əsrlərdən gələn hikməti əks etdirərək onu kükrək zəmanəmiz üçün uyğunlaşdırıb. Mən bunu bacarmazdım”.

Co Ti, “*Əsla qorxma*”, “*Əsla tərک etmə*” əsərlərinin müəllifi

“Öz potensialını aşkar etmək üçün sadə qaydalar”.

“The Halifax Daily News”

“Həyatınızı zəngiləşdirə bilən həyat dərslərindən ibarət bir gözəl hekayə”.

Ken Veqotski “*Əsas güc*” (“*The Ultimate Power*”)
kitabının müəllifi

“Şarma oxucularını maarifləndirir”.

“The Chronicle-Herald”

“Həyatın keyfiyyətini yaxşılaşdırmaq üçün bir sıra sadə və olduqca güclü ideyaları aşkar edən gözəl hazırlanmış məsəldir. Mən bu kitabı bütün müştərilərimə tövsiyə edirəm”.

Corc Viliams, “*Karat Consulting International*”ın prezidenti

“Robin Şarma mənəvi yolda fərdi inkişaf təklif edir”.

The Ottawa Citizen

Robin Şarma

**FERRARİSİNİ
SATAN
RAHİB**

Tərcüməçi:
Sevil Gültən



qanun nəşriyyatı

Robin Sharma

**THE MONK
WHO SOLD
HIS FERRARI**

Məşhur vəkil Culian Məntl karyerasına başlayandan yalnız daha çox pul yığmaq haqda düşünür. Nəyin bahasına olur-olsun, var-dövlətini artırmaq istəyir. Bütün il boyu istirahətsiz işləməsi sağlamlığı üçün baha başa gəlir. Bir gün məhkəmə zalında huşunu itirib yıxılır. Bir müddət müalicə alandan sonra villalarını, "Ferrari"sini satıb ömrü boyu görmək arzusunda olduğu Hindistana səyahət edir. Burada rastlaşdığı müdrik ona daha mənalı yaşamağın yollarını öyrədir. Culian geri qayıdıb başına gələnləri keçmiş iş yoldaşına danışır. Yeni həyat tərzini Culianı necə dəyişib, iş yoldaşı da əvvəlcə onu tanımır. Kitabda mənalı yaşamağın yolları göstərilir. Bu əsər həyatını dəyişmək istəyənlər üçün stolüstü kitabdır.

Robin Sharma The Monk Who Sold His Ferrari

Robin Şarma Ferrarisini Satan Rahib

Bakı, Qanun Nəşriyyatı, 2024, 240 səh.

Janr: non-fiction/özünüinkişaf

Ölçü: 130x200 mm

Cild: yumşaq

Çapa imzalandı: 02.03.2024

Naşir: Şahbaz Xuduoğlu

Tərcüməçi: Sevil Gültən

Korrektor: İradə Akifqızı

Texniki redaktor: Aygül Yelmarlı

Mətn dizaynı: Rahilə Şamil

Qapaq dizaynı: Rafael Qasım

Qanun Nəşriyyatı

İstanbul Copyright Awards-ın qalibi

Bakı, AZ 1102, Tbilisi pros., 76

Tel: (+994 12) 431-16-62; 431-38-18

Mobil: (+994 55) 212-42-37

e-mail: info@qanun.az

www.qanun.az

www.fb.com/Qanunpublishing

www.instagram.com/Qanunpublishing

ISBN 978-9952-38-023-1

© Qanun Nəşriyyatı, 2019; 2021; 2024

© 1997 by Robin S. Sharma

Bu kitabın Azərbaycan dilinə tərcümə və yayım hüquqları Qanun Nəşriyyatına məxsusdur. Kitabın təkrar və hissə-hissə nəşri "Müəlliflik hüququ və əlaqəli hüquqlar haqqında" Azərbaycan Respublikasının Qanununa ziddir.

**Bu dünyada yaxşı olan nə varsa
mənə gündəlik xatırladan oğlum Colbiyə...
Tanrı səni qorusun!**



MİNNƏTDARLIQ

“Ferrarisini satan rahib” – bəzi xüsusi adamların cəhdi sayəsində baş tutan xüsusi bir layihədir. Mən özümün əla komandama (Sharma Leadership International) dərindən minnətdaram, eləcə də bütün dünyadakı müştərilərimə sonsuz sevgimi bildirirəm.

Mən xüsusi olaraq:

- Birinci kitabımın – Meqal Yaşayış (Megal Living) minlərlə oxucusuna minnətdaram. Onlar kitabı oxuyandan sonra vaxt tapıb özlərinin uğur hekayələrini mənimlə bölüşüblər, eləcə də seminarlarımda iştirak ediblər. Mənə dəstək olublar.
- Kitabın daxili dizaynı üçün yorulmadan çalışsan, bu layihəni həmişə gündəmdə saxlayan Karen Petherikə təşəkkür edirəm.
- Kitabı çapa verməzdən əvvəl əlyazmamda öz şərhlərini bildirən yeniyetməlik dostum Con Samsona, eləcə də əlyazmamı əla giriş sözü yazdıqları üçün Mark Klar, Tammi və Şerif İsayə minnətdaram.

- Ədliyyə Nazirliyində mənə dəstək olduğu üçün Ursula Kaçmarekə
- Üz qabığının dizaynı üçün Kathi Dunna minnətdaram. Elə fikirləşirdim ki, Özünə Sahib Olmanın sonsuz müdrikliyinə uyğun dizayn mümkün deyil. Mən səhv etmişəm.
- Mark Viktor Hansen, Rik Frişmen, Ken Veqotski, Bill Outon, xüsusilə Satya Poul və Krişna Şarmaya təşəkkür edirəm.
- Ən çox isə valideynlərimə təşəkkür edirəm. Şiv və Şaşi Şarmalar mənə hər gün kömək ediblər. Vəfalı və ağıllı qardaşım Sanjay Şarmaya, onun gözəl həyat yoldaşı Suzana, qızım Bianeya, həyat yoldaşım və vəfalı dostum Alkaya minnətdaram. Siz hamınız mənə yol göstərən işiqsınız.

Eləcə də kitaba olan sədaqətləri üçün “HarperCollins”in bütün kollektivinə – İris Tufholm, Kloud Primeau, Karol Bonnet, Cudi Bronsek, Tom Best və Mikaela Kornelə təşəkkür edirəm. Kitabın gücünü kəşf edib mənə inandığı üçün “HarperCollins”in prezidenti Ed Karsona minnətdaram. Sizin rəhbərlik etdiyiniz kollektivin əməyini dəyərləndirirəm.



“Həyat mənimçün balaca bir şam deyil. Bu, bir neçə dəqiqəlik əlimdə saxladığım bir məşəldir. Mən bu şamı gələcək nəsillərin əlinə verməzdən əvvəl daha gur yanmasını istəyirəm”.

Corc Bernard Şou

MÜNDƏRİCAT

Birinci fəsil	Oyanma zəngi15
İkinci fəsil	Sirli qonaq22
Üçüncü fəsil	Culian Məntlin möcüzəli dəyişməsi27
Dördüncü fəsil	Sivana Müdrikləri ilə sehrli görüş41
Beşinci fəsil	Müdriklərin mənəvi tələbəsi44
Altıncı fəsil	Şəxsi dəyişmə təcrübəsi49
Yeddinci fəsil	Ən qeyri-adi bağ59
Səkkizinci fəsil	Öz daxili ocağını yandırmaq95
Doqquzuncu fəsil	Qədim özünərəhbərlik sənəti119
Onuncu fəsil	İntizamın Gücü175
On birinci fəsil	Sənin ən qiymətli malın191
On ikinci fəsil	Həyatın əsas məqsədi207
On üçüncü fəsil	Ömürlük xoşbəxtliyin əbədi sirri ..215

BİRİNCİ FƏSİL



Oyanma zəngi

O, məhkəmə zalının tən ortasında tirtap yerə sərildi. Ölkənin ən tanınmış məhkəmə vəkillərindən biri idi. Eləcə də üç min dollar qiyməti olan İtaliya kostyumuyla nəzərləri cəlb edirdi.

Onun bu halını görüb yerimdə donub qaldım, şahidi olduğum mənzərədən az qala iflic olacaqdım. Böyük bildiyim Culian Məntl özü qurbana çevrilmişdi, köməksiz körpə uşaq kimi döşəmə üstündə o yan-bu yana qıvrılır, manyak kimi titrəyir və tər içində üzürdü. Ətrafda hər şey sükut içindəykən orta ədliyyə personalı fəryad qopardı: “Aman Allah, Culianın vəziyyəti pisdirdi!”

O, emosional halda göz önündə nələrin baş verdiyini sanki bizə xatırlatdı. Vahiməyə düşmüş hakim isə fəvqəladə hallar üçün nəzərdə tutulmuş xüsusi telefonla harasa zəng etdi. Mənə gəldikdə isə, çaşmış, heyrətdən donmuş vəziyyətdə qalmışdım. Ey, qoca axmaq,

hələ ölmə! Ölmək səninçün hələ tezdir. Sən bu cür ölməyə layiq deyilsən!

Bayaqdan öz yerində mumiyalanmış kimi dayanan məhkəmə icraçısı yerə sərilməmiş “qəhrəman” a ilk yardım göstərməyə başladı. Orta ədliyyə personalı da onun yanındaydı. Onun sarışın, qıvrım saçları Culianın qıpqırmızı qızarmış üzünü üstündə dalğalanırdı. O, Culiana sakitləşdirici sözlər deyir, amma şübhəsiz ki, Culian söz eşidəcək halda deyildi.

Culianı on yeddi ildir ki, tanıyırdım. Biz ilk dəfə tanış olanda mən hüquq fakültəsinin tələbəsi idim, gənc mütəxəssis kimi yay tətildə təcrübə keçmək üçün onun partnyorlarından biri tərəfindən iş götürülmüşdüm. O, böyük arzularla yaşayan zəkali, gözəl, cəsarətli bir məhkəmə vəkiliydi. Məhkəmənin “ulduzu” idi və onunçün növbə gözləyənlər çox idi. Gecə saatlarında işlədiyim vaxtlarda onun kabinetinin yanından keçərkən, palıd ağacından hazırlanan stol arxasında oturmuş “çərçivəli sitat” dan bir balaca “işilti” oğurladığım vaxtları hələ də xatırlayıram. Bu, Vinston Çörçill idi. O, Culian haqda cild-cild kitaba sığmayan sözlər deyirdi.

Əminəm ki, hər birimiz öz taleyimizin sahibiyik, bizim qarşımıza qoyulmuş tapşırığın öhdəsindən gəlməyə gücümüz çatar. Əgər qalib gəlmək üçün inamımız varsa, qələbə bizdən üz çevirməyəcək.

Culian arzularına doğru ləng hərəkət edirdi. O, ümid etdiyi uğuru əldə etmək üçün günün on səkkiz saatını ağır işləyirdi. Mən gizli söhbətlərdən eşitmişdim

ki, onun babası tanınmış senator olub, atası isə Federal məhkəmənin böyük hörmət sahibi olmuş hakimi olub. Bu, gün kimi aydın idi ki, Culian imkanlı ailədən çıxıb. Onun çiyinlərində daha böyük rütbənin nişanlarının olacağını gözləmək olardı. Bir şeyi etiraf edim ki, o öz yoluyla gedirdi, öz yolu üçün müəyyən etdiyi işlə məşğul olurdu.

Culianın məhkəmə zalında göstərdiyi “səhnəciklər” həmişə qəzetlərin birinci səhifəsini bəzəyirdi. Varlılar və məşhur adamlar aqressiv sonluqla bitən qanun taktikasına ehtiyac duyan kimi onun üstünə qaçırdılar. Onun işdənkənar fəaliyyəti də çoxlarına məlum idi. Gecədən xeyli keçmiş seksual gənc model qızlarla şəhərin ən yaxşı restoranlarına gedərdi. Özünün “dağıtma komandası” adlandırdığı səs-küylü dəstəsiylə gecə gəzintiləri əfsanə kimi dillərdə gəzib-dolaşırdı.

Hələ də dəqiq müəyyən edə bilmirəm ki, mənim işə başladığım o yay sensasiya doğurmuş qətl hadisələriylə bağlı işinə niyə məhz məni seçmişdi. Düzdür, mən onun da məzunu olduğu Harvard Hüquq Məktəbini bitirmişdim, amma məhkəmədə ən savadlı gənc mütəxəssis deyildim, həm də mənim ailə şəcərəmdə aristokratlıq əks olunmamışdı. Atam Marinesdəki bankdakı işindən sonra həyatının sonuna kimi yerli bankda təhlükəsizlik xidməti əməkdaşı olmuşdu, anam isə Bronksda sadə bir ailədə boya-başa çatmışdı.

Bəli, o, çoxlu gənc mütəxəssislərin arasından məni seçdi. Həmin gənclər “Qətl məhkəmələrinin anası” titulu qazanmış şəxsə az qala qanuni kuryer idilər. O isə